



Reġjun Għawdex

Laqgħa Nru 62/2016

Minuti tat-tnejn u sittin laqgħa tal-Kumitat Reġjonali Għawdex li saret fis-Sala tal-Kunsill Lokali Rabat – Città Victoria nhar il-Ħamis 22 ta' Diċembru 2016 fis-7 p.m.

Il-Laqgħa bdiet b'dawn il-membri preżenti:

<i>Kunsill Lokali</i>	<i>Rapreżentant</i>	<i>Parteċipazzjoni</i>	<i>Membru Sostitut</i>	<i>Parteċipazzjoni</i>
Fontana	Sur Saviour Borg	Preżenti	Sur Victor Cefai	-
Għajnsielem	Sur Franco Ciangura	Preżenti	Sur Kevin Cauchi	-
Għarb	Sur David Apap Agius	Preżenti	Srna Carmen Vella	-
Għasri	Dr Daniel Attard	Assenti	Sur Emanuel Mintoff	Assenti
Ta' Kerċem	Sur Mario Azzopardi	Preżenti	Sur Paul Mizzi	-
Il-Munxar	Sra Carmena Said	Preżenti	Sur Robert Mallia	-
In-Nadur	Sur Edward Said	Skuzat	Sur Eucharist Camilleri	Skuzat
Il-Qala	Perit Clint Camilleri	Assenti	Sur Jesmond Borg	Skuzat
Rabat Citta' Victoria	Dr Samuel Azzopardi (President)	Preżenti	Sur Josef Schembri	-
San Lawrenz	Sur Noel Formosa (Viċi-President)	Preżenti	Sur Anthony Formosa	-
Ta' Sannat	Sur Philip Vella	Preżenti	Sra Frances Galea	-
Ix-Xagħra	Sur Joseph Cordina	Preżenti	Sur Aaron Agius	-
Ix-Xewkija	Sur Paul Azzopardi	Preżenti	Sur Domenic Zerafa	-
Iż-Żebbuġ	Sur Nicky Saliba	Preżenti	Mr Daniel Cordina	-
Segretarju Eżekuttiv	Sur George Refalo	Preżenti	-	-

62.1 Qari, kunsiderazzjoni u approvazzjoni tal-Minuti tal-laqqgħa preċedenti

62.1.1 Il-Laqqgħa bdiet fis-7p.m. Intqalgħet it-talba tal-bidu. Inqraw il-minuti tal-wieħed u sittin(61) Laqqgħa u ġew approvati unanimament.

62.2 Punti imqajjma mill-Minuti

62.2.1 Il-President Dr Samuel Azzopardi, stieden lill-membri preżenti sabiex iqajjmu xi punti mill-Minuti tal-laqqgħa preċedenti li kienu għadhom kif inqraw sabiex tkompli d-diskussjoni dwarhom.

62.2.2 Peress li ma kienx hemm punti imqajjma mill-membri preżenti, is-Segretarju Eżekuttiv, is-Sur George Refalo informa lill-membri preżenti bl-iżviluppi li kien hemm fir-rigward:

- *It-Talba għall-premises ġodda tar-Regjun* – fejn ir-Regjun Għawdex għadu ma rċevix risposta mingħand id-Direttorat għat-Tmexxija tal-Proprietà tal-Gvern għall-ittra li bagħat, kif ukoll għadu qiegħed jistenna l-lista mingħand il-Kurja Veskovili ta' Għawdex tal-postijiet li kienet għaddiet lill-Gvern sabiex ir-Regjun ikun jista' jfittex post peress li din il-lista ma teżistix għand l-Uffiċċju tal-Artijiet ġewwa Għawdex, filwaqt li fakkarhom li r-rapport tal-Bord tal-Evalwaturi tal-*Expression of Interest* għall-premises ġodda tar-Regjun ser jiġi diskuss aktar tard fil-laqqgħa skont l-Aġenda.
- *L-offerta ta' 4 Composter Bins lill-iskejjel* – Fejn sal-lum kienu biss l-*Acting* Kap tal-ITS u l-Kap tas-Sir M. A. Refalo Sixth Form li kkonfermaw li aċċettaw dan il-*Composter Bin* filwaqt li l-Kapijiet tal-*Gozo College Secondary School* u tal-*Gozo College Middle School* kienu nfirmaw li l-iskola ma hijiex disposta li taċċetta dan il-*Bin*.

Wara diskussjoni interessanti fejn numru ta' membri urew ix-xewqa li l-iskejjel tal-lokalità tagħhom jiġu offruti wieħed mill-*Composter Bins* li fadal għad-dispożizzjoni tar-Regjun Għawdex, il-membri qabblu li ż-żewġ bins li fadal għandhom jingħaww l-ewwel lill-iskejjel Primarji tal-aktar lokalitajiet b'popolazzjoni kbira ġewwa Għawdex li huma l-Belt Victoria u x-Xagħra.

Għalhekk, il-membri preżenti inkarigaw lis-Segretarju Eżekuttiv sabiex jinforma lill-Kapijiet tal-iskejjel rispettivi b'din l-offerta;

Peress li ma kienx fadal punti imqajjma mill-minuti, is-Segretarju Eżekuttiv aġġorna lir-Regjun rigward:

- *Is-Sejha għall-Registratur tat-Tribunal Reġjonali Għawdex* – fejn wara li ġie stabbilit bil-fomm waqt laqqgħa mal-Ministru għall-Ġustizzja u Gvern Lokali kif ir-Registraturi huma u ser jibqgħu impjegati tar-Regjuni u li ma hemmx il-ħsieb li xi darba jkunu impjegati tal-LESA u li għalhekk ir-Regjun għandu jibda l-proċess sabiex tinħareġ sejha għal Registratur skont il-proċeduri normali li jintużaw kull meta jkun hemm sejha għal xi post mar-Regjuni, hu sadanittant kien kiteb lil-LESA sabiex jitlobhom jispeċifikaw jekk is-sejha għal Registratur tkunx għal post *full* jew *part-time* kif inhu fil-preżent u li sal-lum ir-Regjun Għawdex kien għadu ma irċieva l-ebda risposta mil-LESA dwar dan is-suġġett.

Għalhekk, il-membri inkarigaw lis-Segretarju sabiex jibqa' jsegwi l-każ ħalli tkun tista' toħroġ is-sejha għal Registratur mill-aktar fis biex ix-xogħol ta' Registratur fit-Tribunal Reġjonali jibqa' għaddej kif ukoll sabiex ikun hemm żmien biżżejjed ta' taħriġ lill-persuna li tintagħazel għal Registratur ġdid.

- *Il-Ġemellaġġ mal-Belt ta' Montpellier fi Franza* – fejn is-Segretarju Eżekuttiv informa lill-membri preżenti li wara li r-Regjun Għawdex approva l-*Memorandum of Understanding (MoU)* u inkariga lis-Segretarju sabiex jikkomunikah lill-*Cultural Diplomacy Unit* fi ħdan il-Ministeru tal-Affarijiet Barranin ta' Malta għall-attenzjoni tagħhom, kien ikkuntattja lill-Uffiċċjal tal-*Cultural Diplomacy Unit* responsabbli minn dan il-ġemellaġġ fi ħdan il-Ministeru tal-Affarijiet Barranin dwar dan, fejn qalulu li filwaqt li kienu rċevew il-MoU, kienu ukoll qegħdin jevalwaw jekk jistax jew mod ieħor isir Ġemellaġġ bejn Belt u Regjun.

Għalhekk, il-membri preżenti inkarigaw lis-Segretarju Eżekuttiv sabiex jibqa' jsegwi l-każ;

- *L-insinja Uffiċċjali u lapel Badge tar-Reġjun Għawdex* – fejn is-Segretarju Eżekuttiv informa lill-membri preżenti li d-Dipartiment għadu ma tax risposta definittiva f'dan ir-rigward għalkemm id-Direttur għall-Gvern Lokali f'laqgħa mar-Reġjuni kien esprima l-opinjoni li r-Reġjuni għandu jkollhom l-Insinja Uffiċċjali tagħhom bħalma għandhom il-Kunsilli.

Għalhekk il-membri preżenti inkarigaw lis-Segretarju Eżekuttiv sabiex jibqa' jsegwi l-każ;

- *L-Innu lil Għawdex* - fejn is-Segretarju Eżekuttiv informa lill-membri preżenti li hu kien bagħat tlett(3) ittri waħda lill-kompożitur, oħra lit-tifel tal-awtur u l-oħra lill-Uffiċċju tal-Kultura fi ħdan il-Ministeru għal Għawdex dwar id-drittijiet sabiex ir-Reġjun ikun jista' jdoqq kemm l-istess Innu, biex ir-Reġjun jingħata kopja tal-Innu ffirmata mill-Kompożitur, kif ukoll sabiex ir-Reġjun ikun jista' jdoqq l-Innu bis-CD li kien ħareġ l-istess Uffiċċju tal-Kultura fil-50 Anniversarju mill-ewwel eżekuzzjoni tal-istess Innu, u li kien għadu ma rċieva l-ebda risposta f'dan ir-rigward;
- *L-ittra Legali lill-Water Services Corporation* – fejn il-membri ġew infurmati li l-ittra legali lill-Water Services Corporation(WSC) fejn fiha jiġu mitluba f'isem il-Kunsilli Lokali ta' Għawdex sabiex iħallsu l-ammonti dovuti lillhom kif ukoll sabiex jaderixxu mad-direttivi maħruġa mill-Awtoritajiet konċernati dwar taqtiegħ, tiswijiet u kisi bl-asfaltar tat-trinek li huma jkollhom bżonn jagħmlu minħabba tiswijiet, għadha ma ntbagħtix għas-sempliċi raġuni li jonqos numru ta' Kunsilli Lokali li għadhom ma bagħtux l-informazzjoni mitluba.

Għalhekk, il-membri preżenti inkarigaw lis-Segretarju Eżekuttiv sabiex jišhaqq mal-Kunsilli Lokali li fadal jibgħatu l-informazzjoni mitluba ħalli malajr kemm jista' jkun tintbagħat din l-ittra;

62.3 Il-Ħatra ta' Deputat Segretarju Eżekuttiv

62.3.1 Il-President Dr Samuel Azzopardi, wara li spjega lill-membri preżenti jekk id-Deputat Segretarju Eżekuttiv għandux jinħatar mill-*pool* ta' Segretarji prospettivi kif titlob iċ-Ċirkulari Numru 16/2016 jew mis-Segretarji Eżekuttivi li attwalment qegħdin iservu f'xi Kunsill Lokali jew Reġjun ieħor ġewwa Malta jew Għawdex, jew jekk saħansitra jistax ikun impjegat fil-każ tagħna tar-Reġjun peress li ġaladarba l-liġi ma hijiex kategorika f'dan ir-rigward tant li kellha toħroġ ċirkulari, kienet issemmiet din il-possibilita ukoll, il-membri qabblu li ġaladarba r-Reġjun Għawdex qiegħed proviżorjamnt jopera mill-Kunsilli Lokali Città Victoria, kif ukoll għax kollox jindika li l-*premises* il-ġodda tar-Reġjun Għawdex ser ikunu r-Rabat peress li l-offerti mitfugħa fl-*Expression of Interest* kienu kollha fil-Belt Victoria, jagħmel sens li d-Deputat Segretarju Eżekuttiv tar-Reġjun tkun is-Segretarju attwali tal-Kunsill Lokali Città Victoria, is-Sinjura Miriam Attard.

62.3.2 Għalhekk, il-membri preżenti inkarigaw lis-Segretarju Eżekuttiv sabiex jinforma b'din il-ħatra lis-Sinjura Attard u kemm-il darba ma ssibx oġġezzjoni u taċċetta jiforma ukoll lid-Dipartiment għall-Gvern Lokali skont ma tistipula l-istess Ċirkulari msemmija aktar qabel.

62.4 Ir-Rapport tal-Evalwaturi – Expression of Interest għall-Premises ġodda tar-Reġjun

62.4.1 Il-President Dr Samuel Azzopardi nforma lill-membri preżenti li l-Bord ta' Evalwazzjoni kien evalwa l-espressjonijiet offruti kollha filwaqt li stieden lis-Segretarju Eżekuttiv is-Sur George Refalo, sabiex jgħarraf lill-membri preżenti bil-kontenut tar-Rapport tal-Evalwaturi li tiegħu hu ukoll kien is-Segretarju.

62.4.2 Wara li s-Segretarju Eżekuttiv qara r-rapport tal-Evalwaturi, kif ukoll spjega kif il-Bord tal-Evalwaturi kienu qabblu li minħabba l-fatt li din hi *Espressjoni ta' Interest for information-gathering purposes and is a bidding proposal*, kienu stabbilixxew milol-bidu li allura ma għandu jiġi skwalifikat ħadd; kif ukoll li l-offerent li jissodisfa l-akbar numru possibbli ta' rekwiżiti mitluba fl-istess *Espressjoni ta' Interest* bl-irħas kera għandu jiġi rokkomandat, stieden ukoll lill-membri preżenti sabiex jagħmlu l-interventi tagħhom f'każ li kienu jinħtieġu aktar tagħrif.

62.5.3 Wara diskussjoni interessanti fejn għall-mistoqsija tas-Sur Saviour Borg ġie spjegat il-fatt għalfejn l-inqas offerta ma kienetx qegħda tiġi kunsidrata minħabba l-fatt li kienitx tissodisfa r-rekwiżiti kollha

mitluba fl-Espressjoni ta' Interess u li kienu misjuba tali biss it-tieni l-aktar offerta irfisa flimkien ma' offerta oħra li kienet bil-wisq għolja anke meta jiġi kkunsidra ukoll fil-prezz il-fatt li kienet qegħda tiġi offruta kompluta minn kollox inkluż l-għamara, il-membri qabblu li għaladarba l-lok rakkomandat mill-Bord tal-Evalwaturi ser ikun kon-diviż mas-sid li inzerata l-*Accountant* tar-Regjun Għawdex ukoll, ikun aktar għaqli jekk issir *on-site visit* mill-President u l-membri interessati sabiex ir-Regjun Għawdex ikun aktar f'pożizzjoni komda li jieħu d-deċiżjoni finali konxjenzożament dwar ir-rakkomandazzjoni tal-Bord tal-Evalwaturi abbażi ta' l-eżitu tal-istess viżta.

62.5.4 Għalhekk, il-membri preżenti inkarigaw lis-Segretarju Eżekuttiv sabiex jinforma lill-membri tar-Regjun Għawdex meta tkun ser tinżamm din l-*on-site visit* sabiex daww il-membri interessati li jkun jogħgħobhom jakkumpanjaw lill-President tar-Regjun f'din il-viżta, ikunu jistgħu jagħmlu dan liberament.

62.5 Il-Pjan Ekonomiku, Soċjali u Kulturali għall-Komunità fuq Livell Reġjonali

62.5.1 Il-President Dr Samuel Azzopardi, informa lill-membri preżenti li minħabba ċirkostanzi li fadd ma kellu kontroll fuqhom dan il-pjan għadu qatt ma ġie diskuss kif suppost f'laqgħa tar-Regjun Għawdex u li ma jstax ikun li jibqa' jiġi pospost aktar għal-laqgħat oħra peress li r-Regjun diġa ffirmat *Memorandum of Understanding* (MoU) mad-Dipartiment u ma jstax ma jonoraħx peress li dan hu proġett tad-Dipartiment li ser ikunu responsabbli minnu r-Regjuni. Għalhekk, il-President stieden lis-Segretarju Eżekuttiv sabiex jispjega dan il-pjan f'hiex jikkonsisti.

62.5.2 Is-Segretarju Eżekuttiv beda billi fisser lill-membri x'inhu l-iskop ta' dan il-Pjan li ġie inniedi mis-Segretarju Parlamentari l-Onor. Stefan Buontempo u li b'rabta miegħu ġie ffirmat mir-Regjuni kollha MoU mad-Dipartiment fl-erbatax(14) ta' Settembru 2016 waqt ċerimonja ġewwa l-Barakka ta' Fuq, il-Belt Valletta u li għan-nom tar-Regjun Għawdex attendew is-Sur Mario Azzopardi minħabba li l-President Dr Samuel Azzopardi dakinhar kien inidispot u s-Segretarju Eżekuttiv is-Sur George Refalo. Is-Segretarju Eżekuttiv wara li spjega x'inhu l-iskop ta' dan il-Pjan inniedi mill-Gvern bl-iskop aħhari li finalment kemm il-Gvern, kif ukoll ir-Regjun u aktar importanti l-Kunsilli Lokali ikunu jafu x'inhuma l-prijoritajiet taċ-ċittadini tagħhom f'dak li għandu x'jaqsam mal-aspetti Ekonomiċi, Soċjali u Kulturali wara li jkunu saru konsultazzjonijiet ma' daww l-għaqdiet kollha li jeżistu fi hndan kull lokalità, fisser ukoll kif inhu bi hnsiebu jipproċedi dan il-pjan biex jilħaq dawn l-għanijiet.

62.5.3 Is-Segretarju Eżekuttiv wara li fisser ukoll kif ser isir il-finanzjament ta' dan il-Pjan, kif ukoll dwar l-offerta li ġie mitlub jippubblika r-Regjun sabiex meta jintagħzel l-aħjar offerent ikun jista' jipprepara dan il-Pjan, informahom li l-offerta li nħarrġet bis-sistema eletronika tad-Dipartiment tal-Kuntratti l-e-PPS, kienet ġiet ippubblikata fil-Gazzetta tal-Gvern nhar il-Ġimgħa, tlieta u għoxrin(23) ta' Settembru, 2016 u li għalqet nhar it-Tlieta, hdxax(11) ta' Ottubru, 2016 u li r-Regjun kien irċieva sitt(6) offerenti mingħand *Artifex Consulting Ltd* għall-prezz ta' €6,785.00c; *PKF Malta* għall-prezz ta' €7,000.01c; *Grant Thornton Services Limited* għall-prezz ta' €8,864.01c; *Ernst & Young Limited* għall-prezz ta' €14,000.01c; u *Atriga Consulting Services Ltd.* għall-prezz ta' €14,500.00c.

62.5.4 Għalhekk, il-President Dr Samuel Azzopardi stieden lill-membri preżenti sabiex jissuġġerixxu nies kompetenti u li jistgħu jevalwaw dawn l-offerti bis-sistema tal-e-PPS għax isimhom jinsab diġa fil-lista tad-Dipartiment tal-Kuntratti. Wara diskussjoni interessanti, il-membri qabblu li ċ-*Chairman* għandu jkun is-Sur John Cremona filwaqt li l-evalwaturi għandhom ikunu s-Sur William Sultana, is-Sur Ivan Attard u s-Sinjura Lucienne Haber flimkien mas-Segretarju Eżekuttiv is-Sur George Refalo bħala segretarju tal-istess Bord tal-Evalwazzjoni.

62.5.5 Wara, il-membri preżenti inkarigaw lis-Segretarju Eżekuttiv sabiex malajr kemm jista' jkun jitlaqqa' l-Bord tal-Evalwazzjoni u jevalwa din l-offerta sabiex bla bżonn il-proġett ma jaqax lura.

62.6 Hruġ ta' Period Contract dwar id-dwal tat-toroq u x-xoghijiet relatati

62.6.1 Il-President Dr Samuel Azzopardi, filwaqt li esprima d-diżżappunt tiegħu dwar kif l-affarijiet f'dan il-proġett qegħdin jiżvolġu minn żmien għall-żmien u kif l-istess prokkupazzjoni tiegħu espressa fid-diskors taċ-ċerimonja tad-Devoluzzjoni tad-Dwal tat-Toroq lir-Regjun sfortunatmanet qegħda timmaterjalizza ruħha ma' kull intopp li jinqala', stieden lill-membri sabiex dejjem jinfurmaw lir-Regjun b'dak kollu li jgħaddi

mingħalihom sabiex ir-Regjun ikun aktar f'pożizzjoni komda li jittratta kull problema mal-Awtoritajiet kompetenti sabiex dan il-proġett impost fuq ir-Regjun Għawdex ikun ta' suċċess bil-għan li l-pubbliku jkun moqdi u jiffaċċjajx konsegwenzi bla bżonn. Għalhekk, il-membri qabblu li l-ewwel għandha tiġi diskussa l-problema tal-lanterni tat-toroq li nħarrqu bis-sajjetti fil-maltempata li ħakmet lill-gżira ta' Għawdex fil-bidu ta' Diċembru 2016 u li kawża t'hekk inqalgħu ħafna problemi burokratiċi mill-kuntratturi li milli jidher qegħdin jiddeżistu milli jibdluhom.

62.6.2 Saret diskussjoni interessanti fejn gie svelat kif l-Kuntratturi, li suppost għandhom *maintenance agreement* li jirregolarizza l-manutenzjoni tal-lanterni, għadhom ma ffirmawx dan l-*agreement* mad-Dipartiment tal-Kuntratti, u li kawża ta' hekk, ir-Regjun Għawdex min-naħa tiegħu allura għadu qatt ma ħallas tal-manutenzjoni regolari li dawn il-kuntratturi diġa qegħdin jagħtu u li konsegwenza ta' hekk, meta għamlet il-maltempata u numru ta' lanterni ma xegħlux, l-istess kuntratturi qegħdin issa jiddeżistu milli jirrangawhom qabel ma jitfallsu kemm tal-manutenzjoni regolari li għamlu matul is-sena 2016 kif ukoll tal-manutenzjoni ta' dawn il-lanterni maħruqa bis-sajjetti. Is-Segretarju Eżekuttiv kompli jgħarraf lill-membri preżenti, kif ir-Regjun u d-Dipartiment għall-Gvern Lokali ukoll saru jafu proprju ssa li dawk il-lanterni tad-dwal tat-toroq li jinħarrqu bis-sajjetta ma humiex koperti bil-*warranty* tal-kumpanija li immanufatturathom, u għaldaqstant l-ispejjeż tal-manutenzjoni tagħhom trid titħallas separatament mill-manutenzjoni regolari li diġa qegħdin jagħtu l-kuntratturi u li għadhom qatt ma tħallsu tagħha għax għadu ma gie ffirmat l-ebda *maintenance agreement* kif stipulat fl-*agreement* li ffirmat r-Regjun Għawdex flimkien mal-EneMalta u d-Dipartiment għall-Gvern Lokali fl-2015.

62.6.3 Wara numru ta' interventi minn numru ta' membri preżenti fejn saħħqu li rrispettivament minn dawn il-kwistjonijiet burokratiċi, il-poplu għandu jingħata servizz mingħajr dewmien għax il-poplu hemm barra ma jinteressah xejn ħlief li l-lanterni jixgħelu, gie deciż li tintbagħat *email* lil kull min hu b'xi mod involut f'dan il-proġett fejn jintalab sabiex il-kuntratturi ifittxu jipprovdu soluzzjoni fejn l-aspettattivi taċ-ċittadini jiġu ndirizzati mingħajr ebda dewmien żejjed jew skużi burokratiċi oħra għax is-sitwazzjoni issa laħqet livelli intollerabbli; kif ukoll sabiex kemm il darba l-*addendum* tal-*maintenance agreement* li għandu ukoll jkopri l-manutenzjoni fuq lanterni li ma humiex koperti mill-*warranty*, ma jiġix iffirmat sal-5 ta' Jannar 2017, ir-Regjun Għawdex mhux ser jibqgħalu għażla oħra ħlief li joħroġ *Period Contract* għal kull min hu nteressat li jibda jagħmel il-manutenzjoni fuq il-lanterni l-ġodda tat-toroq skont il-ħtieġa u l-bżonnijiet tal-Kunsilli Lokali ta' Għawdex kif jidhirlu r-Regjun Għawdex; kif ukoll li r-Regjun Għawdex huwa ukoll riżolt illi jinforma lill-pubbliku bid-detriment maħluq lil minħabba burokrazija żejda u li dan qiegħed isir sabiex jiġi assigurat li l-Kunsilli Lokali ta' Għawdex jingħataw l-aħjar servizz possibbli li jaqdi liċ-ċittadini Għawdxin bl-aħjar mod possibbli.

62.6.4 Għalhekk, il-membri preżenti inkarigaw lis-Segretarju Eżekuttiv sabiex l-għada tintbagħat din l-*email* kif diskussa u filwaqt li tintalab li għandha tinzamm laqgħa apposta biex jiġu diskussi dawn il-problemi, fiha jiġi kkupjat kull minn hu involut jew relatat ma' dan il-proġett.

62.6.5 Wara li s-sitwazzjoni reġgħet għan-normal, il-President Dr Samuel Azzopardi talab li tiġi diskussa l-materja skont l-Aġenda u għalhekk kompli billi reġa' fakkar kif meta fil-laqgħa Nru 60 li kienet inżammat nhar il-Ġimgħa 18 ta' Ottubru, 2016 u li fiha kien gie preżentat ir-rapport tal-Kumpanija Galea Curmi, l-Inġinier Renzo Curmi kien esprima l-opinjoni tiegħu dwar il-*Period Contract* li kellu joħroġ ir-Regjun Għawdex għax-xiri ta' lanterni tat-toroq u arbli ġodda li kien jagħmel sens li r-Regjun joħroġ sejha waħda mhux biss għax-xiri ta' lanterni u arbli biss imma li tkopri x-xogħolijiet kollha relatati mad-dwal tat-toroq u l-ħtiġijiet tal-Kunsilli Lokali kollha fir-rigward tad-dwal kollu kemm dak tat-toroq kif ukoll ta' xi ġonna li għandhom u li ma humiex devoluti lir-Regjun Għawdex sabiex il-Kunsilli Lokali jingħataw prezzijiet aħjar u x-xogħolijiet isiru b'ċerta uniformita sabiex jiġu evitati problemi akbar u li din kellha tiġi diskussa meta jkun hemm preżenza aktar rapreżentattiva ta' membri. Għalhekk, il-President Dr Samuel Azzopardi stieden lill-membri preżenti sabiex jiddeċiedu fuq din il-proposta li kienet saret.

62.6.6 Wara diskussjoni interessanti u in konjizzjoni tal-problemi li qiegħed jiffaċċja r-Regjun Għawdex bil-manutenzjoni tal-lanterni tad-dwal tat-toroq kif ukoll fid-dawl taċ-Ċirkulari nru 50 u kjarifika relatata magħha maħruġin mid-Dipartiment għall-Gvern Lokali proprju fuq dan is-suġġett, il-membri preżenti qabblu li l-*Period Contract* maħruġ mir-Regjun Għawdex għandu jinkludi biss ix-xiri ta' lanterni tat-toroq u arbli ġodda filwaqt li jkopri biss ix-xogħolijiet kollha relatati mad-dwal tat-toroq u l-arbli tad-dwal tat-toroq u l-ħtiġijiet tal-Kunsilli Lokali kollha fir-rigward tad-dwal tat-toroq biss u mhux ukoll il-manutenzjoni jew ix-xogħol ta' kull ħaġa oħra li l-Kunsilli Lokali għandhom bid-dawl u li ma humiex devoluti lir-Regjun Għawdex.

62.6.4 Għalhekk, il-membri preżenti inkarigaw lis-Segretarju Eżekuttiv sabiex jinforma b'dan lill-Inġinier Renzo Curmi ħalli jfittex ilesti l-*ispecifications* kif mitluba mir-Reġjun sabiex ir-Reġjun ifttx joħroġ l-offerti għax-xiri ta' lanterni tat-toroq u arbli godda u x-xogħolijiet relatati biss mad-dwal tat-toroq mill-aktar fis possibbli.

62.7 Tishiġ tar-Relazzjonijiet mar-Reġjun Emilia-Romagna

62.7.1 Il-President Dr Samuel Azzopardi, filwaqt li nnota li din il-materja qegħda tiġi diskussa daqsxejn tard peress li fl-aħħar żewġ laqgħat ma kienx possibbli, ta' ħarsa dettaljata tal-laqqgħat li hu kellu f'Settembru li għadda meta fuq stedina tas-Sur Enrico Gurioli, Konslu ta' Malta għar-Reġjun Emilia-Romagna fl-Italja, kien gie mistieden sabiex jattendi għall-numru ta' laqgħat bil-għan li jiġu riveduti u diskussi proġetti godda intenzjonati li jerggħu jsaħħu mhux biss il-kollaborazzjoni u l-partecipazzjoni attiva bejn l-imsieħba kollha tal-*Youth Regional Network Project* iżda ukoll f'oqsma godda bħalma kienet il-partecipazzjoni tar-Reġjun Għawdex fil-Manifestazzjoni Kulturali u Enogastronomika li tinzamm ta' kull sena fil-Belt ta' Cervia fl-Italja u li għaliha ukoll hu kien preżenti għax il-laqqgħat saru apposta fl-istess żmien.

62.7.2 Infatti l-President Dr Samuel Azzopardi, filwaqt li fakkar lill-membri ukoll li fuq stedina tar-Reġjun Emilia-Romagna hu kien attenda flimkien mas-Sur Sean Mallia bħala kollaboratur tar-Reġjun, li hu persuna rinomata u magħrufa sew fil-qasam Enogastronomiku għax hu reporter u fotografu ta' numru ta' rivisti internazzjonali, informa lill-membri li diġa qegħdin isiru diskussjonijiet sabiex grazzi għall-protocol li jeżisti bejn iż-żewġ Reġjuni, tiġi sfruttata opportunita oħra li tista' timmaterjalizza ruħha fi proġett fl-enogastronomija lokali.

62.7.3 Il-President Dr Samuel Azzopardi kompli ukoll billi semma kif ir-Reġjun Għawdex kien gie mitlub flimkien mal-membri firmatarji tal-proġett biex jissottomettu ideat kif dan il-*Youth Regional Network Project* jista' jkompli jespandi filwaqt li esprima il-prokkupazzjoni tiegħu għall-fatt li l-ewwel inizjattiva li kienet ittieħdet bħala parti minn dan il-proġett li kienet il-partecipazzjoni fil-*Festival des Lycéens et Apprentis – European Orchestra – Région Aquitaine* jista' ma jsirx aktar minħabba l-fatt li r-Reġjun membru li kien jorganizzah ingħaqad ma' Reġjun ieħor fi Franza u għaldaqstant jista' jagħti l-fatt li minħabba li l-prijoritajiet f'dawn il-każi jinbiddu xi f'it, teżisti l-probabilita' kbira li dan ma jiġix organizzat aktar.

62.7.4 Wara diskussjoni interessanti fejn mill-ewwel intwera l-interess sabiex jiġu sfruttati opporunitajiet bħal dawn li jirrealizzaw ruħom fi proġetti li minnhom igawdi Għawdex u l-Għawdxin, il-President Dr Samuel Azzopardi talab lill-membri preżenti sabiex jiddiskutu din il-materja l-ewwel fi ħdan il-Kunsilli Lokali rispettivi tagħhom biex eventwalment jressqu l-proġetti li jkun għew proposti f'laqgħa oħra tar-Reġjun Għawdex.

62.8 Kontijiet Pendenti

62.8.1 Il-President Dr Samuel Azzopardi, filwaqt li għarraf lill-membri preżenti li għalkemm matul din is-sena kienu saru numru ta' laqgħat anke mal-kredituri fil-preżenza tas-Segretarju Parlamentari Dr Stefan Buontempo fejn kien hemm qbil li jintervjeni d-Dipartiment u l-LESA sabiex b'xi mod jithallsu l-kredituri li r-Reġjun Għawdex għandu dejn akkumulat magħhom, minn dan jidher li ma sar xejn u li għalhekk ir-Reġjun minkejja li qiegħed jiffaċċja l-problema ta' nuqqas ta' dħul miċ-ċitazzjonijiet antiki kif ukoll qiegħed u ser jibqa' jopera mingħajr allokazzjoni finanzjarja mid-Dipartiment għall-Gvern Lokali, ser ukoll ikollu jevalwa l-possibilita' ta' kif jonora id-dejn akkumulat li għandu mal-kredituri waħdu bħalma gara dejjem minkejja 'l ħafna wegħdi ta' kull sena. Il-President Dr Samuel Azzopardi kompli billi informa lill-membri preżenti li bħalma jiġri ta' kull tmiem is-sena, iddiskuta mas-Segretarju Eżekuttiv din is-sitwazzjoni minħabba li dan il-predikament finanzjarju qiegħed jikkundizzjoni bil-wisq il-ħidma tar-Reġjun, kif ukoll għew diskussi x'inhuma l-pjanijiet futuri minħabba li hemm riskju kbir li xi kreditur jagħmel mandat ta' sekwestru lir-Reġjun. Għalhekk, il-President Dr Samuel Azzopardi stieden lis-Segretarju Eżekuttiv sabiex jagħti rendikont tas-sitwazzjoni finanzjarja li jinsab fiha r-Reġjun Għawdex.

62.8.2 Is-Segretarju Eżekuttiv, is-Sur George Refalo, filwaqt li spjega kif minħabba l-fatt li hu l-uniku impjegat tar-Reġjun u li għax ma kienx sar *mid-term audit* meta spiċċa s-Segretarju Eżekuttiv preċedenti kien hemm ħafna xogħol b'lura, kif ukoll minħabba li fatt li ma ngħatax *hand over* kif suppost fl-istess waqt

li kien hemm nuqqas ta' kolloborazzjoni mill-Bank of Valletta fuq depożiti mhux identifikati li saru, ma' kienx imxexxju jipprezenta l-*Financial Statements* għas-sena 2015 tant li dan in-nuqqas saħansitra ssemma' flimkien ma' Reġjun ieħor u numru ta' Kunsilli Lokali oħra fir-rapport tal-Awditur li kien ġie ppublikat aktar kmieni dak ix-xahar, informa lill-membri preżenti li għalkemm is-sitwazzjoni finanzjarja tar-Reġjun Għawdex kienet tinsab taħt kontroll, il-fatt li d-dfuh tar-Reġjun mill-flas ta' kontravenzjonijiet antiki issa nixef għal kollox filwaqt id-dejn baqa' kif kien, iħoss li xorta waħda għandhom jithallsu parti mid-dejn peress li hemm riskju ta' sekwestru minn kreditur partikulari li qiegħed isostni li ma jistax jistenna aktar bla ma jithallas.

62.8.3 Wara li saret diskussjoni interessanti fejn saru ħafna intereventi mill-membri preżenti, ġie deċiż li jkun aktar għaqli jekk il-Kunsilli Lokali Għawdxin għaladarba huma membri tar-Reġjun Għawdex, jagħmel sens li għalissa ma jithallsux tal-*Commissions* li huma għandhom jieħdu mill-flas taċ-ċitazzjonijiet fil-lokalità tagħhom sabiex jithallsu l-ewwel il-kredituri l-oħra li huma l-Kumpaniji *Datatrak* u *The Guards & Warden Service House Limited*. Fuq parir tas-Segretarju Eżekuttiv ġie deċiż ukoll li għal din is-sena jithallas parti mid-dejn akkumulat mal-kreditur li lanqas għandu jithallas sabiex ir-Reġjun Għawdex jibqgħalu biss dejn ma' kreditur wieħed biss u li d-dejn ma' dan tal-aħħar hu diffiċli ħafna li jithallas jekk ma jkunx hemm intervent mid-Dipartiment għall-Gvern Lokali.

62.8.4 Wara li s-Segretarju Eżekuttiv kompli jispjega s-sitwazzjoni finanzjarja kif wieħed qiegħed jipprevedija għas-sena l-ġdida li ser tibda fi fteit granet oħra, fejn ir-Reġjun Għawdex mhux biss ser ikollu jopera bil-finanzi li għandu għad-dispożizzjoni tiegħu biss u bit-tama ukoll biss li r-rifuzjoni tal-pagi mil-LESA jibqgħu jingħataw fil-ħin peress li allokkazzjoni finanzjarja għas-sena d-dieħla mhux ser tingħata lanqas, kif ukoll li r-Reġjun Għawdex m'għandux alternattiva oħra ħlief li jibda jopera minn Uffiċċju ġdid tiegħu fil-kera u li allura ser ikollu jixtri ukoll l-għamara, xorta jidhirlu li l-kwistjoni tad-dejn akkumulat li għandu r-Reġjun hija prijorità anke fuq il-finanzi tal-operat tiegħu u li bil-fors trid tiġi ndirizzata għax minkejja kollox, il-fatti juru li r-Reġjun Għawdex impossibbli li jonora l-flas tad-dejn li għandu mal-kredituri.

62.8.5 Wara diskussjoni interessanti fejn saħansitra tqajjem id-dubju ta' kif jista' jibqa' jopera r-Reġjun Għawdex f'dawn il-kundizzjonijiet u mingħajr allokkazzjoni finanzjarja annwali, il-membri qabblu li għandu jintalab l-intervent tad-Dipartiment għall-Gvern Lokali sabiex l-ewwel nett ikun jaf bis-sitwazzjoni finanzjarja tar-Reġjun Għawdex wara li din is-sena ser jithallas parti mid-dejn akkumulat li għandu, kif ukoll sabiex tinstab soluzzjoni kif il-kredituri li fadal jithallsu tad-dejn akkumulat li għandhom mar-Reġjun Għawdex fl-istess waqt li jingħata bidu biex tiġi diskussa l-kwistjoni burokratika ta' kif ir-Reġjun ser jirrifondi l-flasijiet rispettivi li jkunu saru, kif kien imwiegħed li ser jiġri aktar kmieni din is-sena u baqa' ma sarx.

62.8.6 Il-membri preżenti inkarigaw ukoll lis-Segretarju Eżekuttiv sabiex malajr kemm jista' ikun jitlestew kemm il-*Financial Statements* tas-sena 2015 kif ukoll dawk tas-sena 2016 sabiex mhux biss ir-Reġjun Għawdex ikun konformi mar-regolamenti iżda ukoll ikun f'pożizzjoni aħjar li kemm-il darba d-diskussjonijiet mad-Dipartiment għall-Gvern Lokali fuq din is-sitwazzjoni finanzjarja ma jwasslu imkien, ir-Reġjun Għawdex ikun jista' jirrikorri għand il-Ministru tal-Finanzi jekk tinħass il-ftieġa.

62.9 Tmiem il-Gozo Regional Inspectorate

62.9.1 Il-President Dr Samuel Azzopardi, għarraf lill-membri preżenti li dan l-ispettorat mhux ser jibqa' jiffirma parti mir-Reġjun Għawdex iżda li ser jibqa' jeżisti imma mhux ser jibqa' amministrat mir-Reġjun Għawdex minħabba li ġie assorbit mid-Dipartiment għall-Gvern Lokali. Dan ġara minħabba l-fatt li kif laħaq is-Sur Adrian Mifsud Direttur għall-Gvern Lokali, talab laqgħa mar-Reġjun sabiex jara kif inhuma mħaddma l-ħaddiema tad-Dipartiment mislufa lir-Reġjun Għawdex, u meta sar jaf li twaqqaf dan l-ispettorat minħabba l-fatt li żewġ ħaddiema minnhom kienu *technical officers* u għaldaqstant ma setgħux jingħataw xogħol klerikali u għalhekk kien ġie deċiż li jerggħu jibdew jagħmlu xogħol utli li kien isir fl-antik mid-Dipartiment u li ma baqax isir u li bli reġa' ħoloq ir-Reġjun wera li hemm lok biex dan ix-xogħol jibqa' jitkompla, id-Dipartiment iddeċieda li jassorbi mill-ġdid il-ħaddiema tiegħu kif ukoll l-ispettorat bil-għan li dan l-ispettorat mhux biss ikun jirraporta u jirimarka dawk in-nuqqasijiet li jaraw fil-Lokalitajiet biss kif kien jiġri sa issa, imma ukoll li jekk jinstab li xi Kunsilli Lokali naqqsu milli jaderixxu mar-rikjesti ta' dan l-ispettorat, ser jitnaqqsulhom il-fondi allokatilhom.

62.9.2 Il-membri preżenti filwaqt li apprezza li d-Dipartiment bħar-Regjun Għawdex kien għaraf il-htieġa li jerga' jitwaqqaf dan l-ispettorat tant li assorbieħ miegħu, faħħru ukoll l-inizjattiva li dan l-ispettorat jingħata aktar saħħa peress li mhux ġust li minkejja li l-Kunsilli Lokali jingħataw il-fondi speċifiċi, ċertu postijiet jiddegradaw ruħhom tant li xi drabi jiġu saħħansitra perikolużi għal min jagħmel użu minnhom

62.10 Post-mortem tal-Program Jum Għawdex 2016

62.10.1 Il-President Dr Samuel Azzopardi filwaqt li faħħar l-attivitajiet li saru din is-sena b'rabta maċ-ċelebrazzjonijiet ta' Jum Għawdex u li saru għall-ewwel darba taħt il-Patroċinju Distint tal-E.T. il-President ta' Malta u li attendiet għalihom l-Aġent President Dolores Cristina għax il-President kienet fuq zjara statali barra minn Malta, ma setax ma jirrimarkax il-fatt li mhux is-Sindki kollha attendew għal dawn l-attivitajiet organizzati mir-Regjun Għawdex, kif ukoll in-nuqqas kbir ta' attendenza mill-Kunsillieri Għawdxin li veru kien xokkanti. U dan meta kien qiegħed jiġi ċelebrat Jum Għawdex mhux biss wara sena li fiha ma setax jiġi ċelebrat kif mixtieq minħabba li kienu għaddejjin ħafna xogħolijiet infrastrutturali kbar kemm fil-Belt Victoria u ċ-Ċittadella ukoll, imma aġħar minn hekk meta kulħadd kien jaf li kienet ġiet mistiedna l-President tar-Repubblika u saħħansitra attendiet ukoll, kif ukoll meta dawn l-attivitajiet saru b'sagrifiċċju finanzjarju mhux ftit minkejja r-Regjun ma kienx kwalifika għall-fondi mill-iskema maħruġa apposta mid-Dipartiment għall-Gvern Lokali.

60.10.2 Wara diskussjoni qasira fejn il-President saħħansitra sqarr li donnu veru wasal il-mument li dawk l-Għaqdiet oħra f'Għawdex li jixtiequ jiffurmaw parti mill-organizzazzjoni ta' Jum Għawdex jiġu aċċettati peress li sfortunatament kollox juri li Jum Għawdex donnu ma huwiex għall-qalb ta' kull rapreżentant tal-Poplu Għawdxu għax kieku l-attendenza tal-Kunsillieri kienet tkun waħda inkoraġġanti, is-Segretarju Eżekuttiv għarraf lill-membri preżenti li l-Kumitat *ad hoc* Jum Għawdex u li l-membri tiegħu huma l-istess għaqdiet Għawdxin li għamel aċċenn għalihom il-President aktar qabel, diġa ltaqa' għall-ewwel laqgħa li tmexxiet mill-President taċ-Ċelebrazzjonijiet Nazzjonali u Reġjonali, Mons. Dr Joe Vella Gauċi, u li f'dik il-laqgħa kien hemm qbil unanimu li qabel ma jiġi deċiż jekk għandux jibqa' jiġi ċelebrat Jum Għawdex jew le, wasal iż-żmien li l-ewwel issir laqgħa kemm mal-Ministru għal Għawdex, kif ukoll mal-Kelliem tal-Oppożizzjoni fuq Għawdex, kif ukoll mal-President tar-Regjun sabieħ kemm-il darba dawn il-persuni li huma l-aktar awtorevoli fil-Ġzira Għawdxija jemmnu bis-sħiħ f'Jum Għawdex dan jibqa' jsir u jitkabbar, filwaqt li jekk sfortunatament le, wieħed jirrifletti mill-ġdid dwar dan il-Jum u x'ifisser għall-poplu Għawdxu.

60.10.3 Wara diskussjoni oħra interessanti li fiha l-President għarraf lill-membri preżenti li sal-lum ma kien għadu rċieva l-ebda stedina minn dan il-Kumitat *ad hoc* li kien twaqqaf u li tiegħu s-Segretarju Eżekuttiv kien magħżul bħala membru li jirrapreżenta r-Regjun Għawdex fih, intwera s-sodisfazzjoni li dan il-Kumitat *ad hoc* li twaqqaf, jidher li qiegħed jitratta din il-materja kif għandu jkun.

62.11 Korrispondenza

62.11.1 Ċirkulari Nru 19/2016 maħruġa mid-Dipartiment għall-Gvern Lokali datata 1 ta' Settembru 2016 fejn il-Kunsilli Lokali kollha qegħdin jingħataw struzzjonijiet li huma obbligati jaderixxu magħħom kull meta xi Kunsill Lokali jkun ser jissieħeb ma' xi *Local Action Group* li jeżistu - Ir-Regjun innota l-kontenut.

62.11.2 *E-mail* mill-Kunsill Lokali Città Victoria fejn qegħdin jitolbu li l-kont tad-dawl abbinat mas-*Surveillance Camera* ta' Pjazza San Franġisk u li kien installat mal-istess *camera* sabieħ tkun tista' topera, ma jibqax fuq isem il-Kunsill Lokali Città Victoria iżda jdur fuq ir-Regjun Għawdex peress li r-Regjun hu l-benefiċjarju tas-sistema tal-Infurzar Lokali – Wara, il-President Dr Samuel Azzopardi iddikjara kunflitt ta' interess Sindakali u talab li jirtira mis-Sala filwaqt li stieden lill-Viċi-Sindku s-Sur Noel Formosa sabieħ jippressjedi hu l-laqgħa tar-Regjun sakemm tiġi trattata din il-materja.

Wara diskussjoni interessanti fejn is-Segretarju Eżekuttiv fakkar lill-membri preżenti li kien l-istess Kunsill Lokali Rabat – Città Victoria li oriġinarjament installa s-*Surveillance Camera* fi Pjazza San Franġisk u kien ukoll l-istess Kunsill Lokali li kien talab is-sospensjoni tagħħa mill-istess Pjazza l-ewwel għal ftit xhur imbagħħad għal żmien indefinit tant li d-detentur tal-istess kont hu l-istess Kunsill Lokali Città Victoria u li dan l-istess kont qatt ma ssemma qabel għax kieku kienet tittieħed deċiżjoni dwaru dakinhar ukoll u mhux għaddiet sena oħra tant li hemm xi interessi fuq dan il-kont għax milli jidher qatt ma tħallas biex issa qiegħed jiġi preżentat lir-Regjun Għawdex biex jaqleb l-kont fuqu u allura jħallas ukoll l-ammont dovut,

il-membri qabblu li għalkemm is-Segretarju Eżekuttiv għandu raġun meta jimplika li dan il-kont għandu jiġi rifjutat mir-Reġjun Għawdex u jifhallas minn min installa l-camera oriġinarjament għax qatt ma ssemma dan il-kont qabel, għadarba l-benefiċjarju tas-sistema tal-infurzar lokali kien ir-Reġjun Għawdex, jagħmel sens li l-istess kont ifhallsu r-Reġjun.

Il-membri filwaqt li ddeploraw il-fatt li dan il-kont kien qiegħed jiġi preżentat lir-Reġjun Għawdex proprju issa u mhux meta tressqet il-mozzjoni dwar s-*Surveillance Camera* fi Pjazza San Franġisk mill-istess Kunsill Lokali Città Victoria f'Ġunju 2015, inkarigaw lis-Segretarju Eżekuttiv sabiex jinforma lill-Kunsill Lokali Città Victoria sabiex l-ewwel nett jordna li dan il-kont jingħalaq għalarba għadu fuq isem il-Kunsill Lokali rispettiv, kif ukoll sabiex meta l-ARMS toħroġ il-kont finali, dan jiġi mgħarraf lir-Reġjun Għawdex sabiex eventwalment ir-Reġjun Għawdex jgħaddi l-ammont tal-kont rispettiv lill-Kunsill Lokali Città Victoria.

Wara, il-Viċi-President is-Sur Noel Formosa, talab li jiġi skużat sabiex jissejjaħ jingħaqad fil-laqgħa l-President Dr Samuel Azzopardi u l-laqgħa titkompla skont l-Aġenda.

62.11.3 Stedina mill-Assoċjazzjoni tal-Kunsilli Lokali għas-Sindki u l-Kunsilliera kollha li huma nteressati jattendu għal-laqgħa tal-Proġett AC4ACP ġewwa il-Portugal bejn il-21 u l-24 ta' Settembru 2016 - Ir-Reġjun innota l-kontenut

62.12 Approvazzjoni tal-Pagamenti

60.12.1 Il-President Dr Samuel Azzopardi talab lis-Segretarju Eżekuttiv sabiex jagħti spjega tal-pagamenti li kienu qegħdin jiġi preżentati lir-Reġjun għall-approvazzjoni.

60.12.2 Wara l-ispijega sodisfaċenti li ngħatat mis-Segretarju Eżekuttiv fejn ġie imfisser kull flus rispettiv, ir-Reġjun approva l-iskedi tal-pagamanti nri 45 u 46 li jammontaw għal €99,355.56ċ u €18,975.60ċ rispettivament kif annessi mal-minuti.

62.13 Materji Ohra

60.13.1 Il-President Dr Samuel Azzopardi filwaqt li reġa' fakkar li s-sejha għas-servizz ta' *Accountant* tar-Reġjun Għawdex kienet għalqet, kif ukoll li l-Bord ta' Evalwazzjoni kien evalwa l-offerti u kien irrakkomanda li l-irfess offerent, is-Sur Daniel Galea li hu l-*Accountant* attwali tar-Reġjun, għandu jingħata l-offerta, u li hadd miż-żewġ offerenti ma kien appella r-riżultat approvat u ppubblikat mir-Reġjun Għawdex, talab lill-membri preżenti sabiex jiddeċiedu dwar min għandu jingħata l-kuntratt ta' *Accountant* tar-Reġjun għaž-żmien li ġej.

Il-membri preżenti filwaqt li approvaw li s-sur Daniel Galea għandu jingħata l-offerta għas-servizz ta' *Accountant* tar-Reġjun Għawdex, inkarigaw lis-Segretarju Eżekuttiv sabiex jikteb l-ittra ta' Aċċettazzjoni tal-għażla lis-Sur Galea sabiex jibda jifhallas tax-xogħol li qiegħed jagħmel bir-rati l-ġodda.

60.13.2 Il-Viċi-President, is-Sur Noel Formosa innota li minn meta l-Kumpanija Wasteserv introduċiet l-*organic bag* ġewwa Għawdex, numru ta' stabbilimenti tal-ikel flimkien ma' numru ta' sidien ta' Farmhouses u appartamenti tal-kiri, ma humiex josservaw id-direttivi odjerni dwar il-ġbir ta' skart fil-lokalità fejn joperaw bil-konsegwenzi kollha li qed ikollhom jiffaċċjaw il-Kunsilli Lokali rispettivi sabiex iżommu l-lokalità nadifa u gradevoli mill-aħjar possibbli bil-għan li titgawda kemm mir-residenti kif ukoll mill-istess barranin li jżuru u jgħammru fl-istess postijiet in kwistjoni.

Filwaqt li rrikonoxxa l-fatt li fil-passat din il-kwistjoni kienet ġiet sorvolota b'aktar rieda tajba min kull minn hu involut f'dan il-qasam, iħoss li ma għandux ikun hemm problemi partikulari sabiex din is-sitwazzjoni terġa' tiġi għan-normal jew aħjar milli kienet peress li l-istess operaturi in kwistjoni jgħammru ġewwa Għawdex u għalhekk privatament qegħdin diġa jaderixxu ma' dawn id-direttivi bħal kulhadd.

Wara diskussjoni interessanti fejn numru ta' membri esprimew l-istess frustrazzjoni, ir-Reġjun Għawdex qabel li tintbagħat ittra lill-Gozo *Business Chamber* u lill-Gozo *Tourism Association* fejn jirrakkomandawhom sabiex jinfurmaw lill-membri rispettivi tagħhom biex jaderixxu mad-direttivi odjerni tal-ġbir ta' skart f'kull lokalità, kif ukoll sabiex ma joħroġux l-iskart qabel siegħa mill-ġbir tiegħu filwaqt li

ma jhallux l-iskart ggenrat fil-proprjetajiet tagħhom in kwistjoni la ljieli u lanqas granet barra sabiex ma tinghatax dehra ta' telqa fil-lokalitajiet rispettivi. Dan qiegħed jintalab mhux għax hu obbigu tal-Kunsilli Lokali u dritt taċ-ċittadini li jgħammru f'lokalitajiet indaf biss, imma ukoll għax konsegwentament ikunu l-istess membri tagħhom li eventwalmnt jbagħtu l-konsegwenzi ta' għemilhom kemm-il darba l-lokalitajiet fejn joperaw ikunu qegħdin jieħdu fama hażina.

Għalhekk, il-membri preżenti inkarigaw lis-Segretarju Eżekuttiv sabiex jikteb ittra lil dawn iż-żewġ Assocjazzjonijiet, u li filwaqt li jgħarrafhom li nħasset il-ħtieġa li din il-materja tiġi diskussa fl-aħħar laqgħa tar-Reġjun Għawdex, tintalab aktar koperazzjoni mill-membri rispettivi tagħhom biex flimkien mal-Kunsilli Lokali, li minkejja d-diffukaltajiet li għandhom u li ta' kuljum isaqqfu wiċċhom magħhom u li bħalhom għandhom interess li jtkattar il-ġid fil-lokalità biex minnu jgawdi kulhadd, għandhom ukoll id-dmir li jirrikjedi li bla bżonn ma jbagħti ħadd wisq anqas ir-residenti tal-lokalità li għax jgħixu hemm ibagħtu l-konsegwenzi kollha u ta' kulhadd.

60.13.3 Il-President Dr Samuel Azzopardi, għarraf lill-membri preżenti li bħala parti mill-program ta' Laqgħat li l-*Congress Monitoring Delegation tal-Congress of Local and Regional Authorities fo the Council of Europe* kellhom f'Malta bejn it-22 u l-24 ta' Novembru 2016, inżammet laqgħa mar-Reġjun Għawdex nhar l-Erbgħa 23 ta' Novembru 2016 ġewwa s-Sala tal-Kunsill Lokali Citta' Victoria fejn ġew diskussi kemm is-sitwazzjoni preżenti tar-Reġjun Għawdex u l-Kunsilli Lokali ta' Għawdex, kif ukoll l-iżviluppi li saru mill-aħħar żjara ta' moniteragġ li kienet inżammet fl-2011, kif ukoll xi rakkomandazzjonijiet li r-Reġjun jipproponi u li jixtieq li jiġu implimentati. Il-President Dr Samuel Azzopardi filwaqt li skuża ruħu li dakinhar tal-laqgħa ma kienx possibbli li jattendi u li saħansitra anke numru ta' membri avviciinati jattendu fl-assenza tiegħu kienu indisposti, irringrazzja lis-Segretarju Eżekuttiv li ospitā d-Delegazzjoni f'isem ir-Reġjun Għawdex. Hu għarraf lill-membri preżenti li hu kien iltaqa' mal-istess Delegazzjoni ġurnata qabel meta kellhom il-laqgħa mal-Assocjazzjoni tal-Kunsilli Lokali u li kellu l-opportunitā jittellem magħhom dwar ir-Reġjun Għawdex.

60.13.4 Il-President Dr Samuel Azzopardi bi pjaċir għarraf lill-membri preżenti li aktar kmieni dan ix-xahar ir-Reġjun Għawdex kien ġie infurmat li numru ta' proġetti taħt il-Programmi Interreg Europe u Interreg MED 2014-2020 sottomessi mill-*Gozo Development Agency* fi hdan ir-Reġjun Għawdex mill-Aġenzija Pubblika *Malta Intelligent Energy Management Agency* (MIEMA), kienu ġew approvati mill-*Funds and Programmes Division* u li inżammet ċerimonja apposta ta' għoti ta' ċertifikat lil dawk l-entitajiet magħżula f'lukanda ġewwa Tas-Sliema fejn kien attenda għaliha s-Segretarju Parlamentari Dr Ian Borg.

Wara diskussjoni interessanti fejn is-Segretarju Eżekuttiv ippreżenta ċ-ċertifikati mogħtija kif ukoll ta spjega tal-proġetti magħżula li jikkonsistu fi: tlieta li fihom ir-Reġjun Għawdex hu *partner* li huma *WETNET - Coordinated management and networking of Mediterranean wetlands; ENERJ - Fostering low-carbon strategies and energy efficiency in specific MED territories: cities, islands and rural areas (Axis 2): Enerselves; SUPPORT - Support Local Governments in Low Carbon Strategies* u tlieta oħra fejn ir-Reġjun Għawdex hu *associate partner* mal-Aġenzija Pubblika MIEMA fil-proġetti *Local4Green* u *Prismi*; kif ukoll mal-Ministeru għal Għawdex fil-proġett *Sherpa*.

Bi pjaċir ukoll, il-President Dr Samuel Azzopardi informa lill-membri preżenti li l-istess Aġenzija Pubblika MIEMA keinet applikat f'isem ir-Reġjun Għawdes għall-proġett ambizzjuż ieħor taħt l-ewwel sejħa tal-program INTERREG V-A Italia-Malta li jikkonsisti f'*Innovation Visitors Centre Malta for Sicilian Islands and Malta*.

Din l-aħbar tajba intlaqgħet b'applaws mill-membri preżenti li filwaqt li inkoraġġew aktar sabiex inizzjattivi bħal dawn għandhom dejjem jiġu sfruttati, awguraw lir-Reġjun kull suċċess għal dawn il-proġetti filwaqt li esprimew is-sodisfazzjon li minkejja d-diffikultajiet li għandu r-Reġjun Għawdex u kollox, din is-sena kienet ser tispicċa fuq nota tajba.

60.13.5 Għaldaqstant, il-President Dr Samuel Azzopardi f'isem ir-Reġjun Għawdex irringrazzja lill-membri tar-Reġjun Għawdex tal-impenn u l-ħidma fejjieda favur Għawdex matul din is-sena li kienet ser tispicċa, filwaqt li awgura sena oħra ta' suċċess u fl-istess waqt awgura ukoll mill-qalb lill-membri preżenti flimkien mal-membri kollha tar-Reġjun Għawdex l-isbaħ xewqat għall-Milied hieni u Sena mimlija riżq, saħħa u hena lilhom u lill-Familjari u liċ-Ċittadini tagħhom filwaqt li stedinhom għall-bibita' tal-okkażjoni.

Wara li kienu reċiprokati u skambjati l-istess awgurji bejn il-membri preżenti, il-laqgħa ntemmet fid-8.45 p.m. u giet aġġornata *sine die*.

IFFIRMATA

Dr. Samuel Azzopardi
President

IFFIRMATA

George Refalo
Segretarju Eżekuttiv